

تعلیم کے فروغ کیلئے اقدامات اٹھارے ہیں، بلوغ الرحمن

گلوبل ایجوکیشن مانیٹرنگ رپورٹ سے اہداف حاصل کرنے میں مدد ملے گی

اسلام آباد (نمائندہ خصوصی) وفاقی وزیر تعلیم و پیشہ وارانہ تربیت انجینئر بلوغ الرحمن نے کہا ہے کہ حکومت وژن 2030 کے اہداف حاصل کرنے کے لیے ٹھوس اقدامات اٹھارے ہیں۔ تعلیمی بجٹ میں اضافہ اور تمام سٹیک ہولڈرز کو اس مقصد کے لیے ساتھ ملانا اسی سلسلے کی ایک کڑی ہے۔ یونیسکو کی جانب سے گلوبل ایجوکیشن مانیٹرنگ رپورٹ 2017 وفاقی وزیر تعلیم بلوغ الرحمن کو پیش کر دی گئی۔ اس حوالے سے منعقدہ تقریب سے خطاب کرتے ہوئے وفاقی وزیر تعلیم بلوغ الرحمن کا کہنا تھا کہ تعلیمی میدان میں تعاون پر یونیسکو کا شکریہ ادا کرتا ہوں۔ گلوبل ایجوکیشن مانیٹرنگ رپورٹ 2017 کو مد نظر رکھتے ہوئے وژن 2030 کے اہداف حاصل کرنے میں مدد ملے گی۔ تعلیم کے فروغ اور معیار کو بہتر بنانے کیلئے حکومت خصوصی اقدامات کر رہی ہے۔ انہوں نے کہا کہ ٹوٹل جی ڈی پی میں تعلیمی بجٹ کو 1.9 فیصد سے بڑھا کر 2.6 فیصد کر دیا گیا ہے۔ رپورٹ میں دنیا بھر کے 86 ممالک کا ڈیٹا اکٹھا کیا گیا ہے جس میں سے 42 ممالک کے قوانین میں تعلیمی قواعد و ضوابط کے قوانین موجود ہیں۔